



टाउनशिप 'विस्तार' के इंदौर कार्यालय का शुभारंभ

भारत के दो बड़े रियल एस्टेट और विनिर्माण कंपनियों के सह उद्यम सनसिटी धूत कालोनाइजर्स प्रायवेट लिमिटेड ने अपनी इंदौर शाखा का शुभारंभ कल ए.बी. रोड स्थित मेट्रो टावर पर किया। कंपनी शहर के बायपास दिल्ली पब्लिक स्कूल के पास ५०० करोड़ रुपए की लागत से १५० एकड़ भूमि पर अत्याधुनिक एवं सुंदर टाउनशिप विस्तार विकसित करने जा रही है।

यह जानकारी कल एक पत्रकारवार्ता में सनसिटी धूत कालोनाइजर्स प्रािलि के डायरेक्टर वैभव तपाड़िया, सुभाष अग्रवाल एवं पवन धूत ने दी। इस मौके पर विस्टा के जनरल मैनेजर जनार्दन तथा सीनियर मैनेजर (ब्रांडिंग) अनुमा लरोइया भी उपस्थित थीं।

श्री तापड़िया ने आगे बताया कि यह टाउनशिप इंदौर के निवासियों को एक मेट्रो जीवनशैली से परिचित कराएगी। इस परियोजना के पहले चरण का कार्य करीब एक माह में शुरू हो जाएगा और तीन महीने के भीतर बुकिंग भी शुरू हो जाएगी।

योजना का पहला चरण दो वर्ष में पूरा करने का लक्ष्य है। इस टाउनशिप के डिजाइन में तमाम सुविधाओं का ध्यान रखा गया है। चौड़ी-चौड़ी सड़कें, त्रिस्तरीय सुरक्षा, खेल के मैदान, सामुदायिक केंद्र, शापिंग काम्प्लेक्स, सुसज्जित पार्क, चिकित्सा केंद्र आदि शामिल हैं। साथ ही बच्चों के लिए स्विमिंग की सुविधा भी रहेगी। इस परियोजना में मेसर्स लैंडमार्क होल्डिंग्स प्रा.लि. (डालमिया समूह) भी निवेश कर रही है।

**कोलकाता का
व्यावसायिक संगठन**
धूत डेवलपर्स प्राइवेट लिमिटेड कोलकाता का एक सुप्रसिद्ध व्यावसायिक संगठन है। इस समूह ने रीयल इस्टेट के विकास, औद्योगिक, विद्युत और इंजीनियरिंग उत्पादों के साथ वित्त व्यापार और परियोजना एजेंसी में संलग्न रहा है। इसने गुडगांव, दिल्ली, चैन्नई, कोलकाता में स्पिंग ड्राइव, सिल्वर स्पिंग, क्लब टाउन, आईटी पार्क, वैदिक गांव, लेक माल जैसी परियोजनाएं संपन्न की। समूह की भावी परियोजनाओं में ओलम्पिया ओपलाइन, टाइम टावर, बौटैमिक्स, टाइम सेंटर, ओलम्पिया आईटी पार्क आदि शामिल हैं।